
Kanakadhara Stotra

कनकधारास्तोत्रं

Document Information



Text title : Kanakadhara Stotra

File name : kanaka.itx

Category : devii, lakShmI, stotra, devI, shankarAchArya

Location : doc_devii

Transliterated by : P. P. Narayanaswami swami at math.mun.ca

Proofread by : P. P. Narayanaswami swami at math.mun.ca, Kirk Wortman

Description-comments : Hymn to Goddess Laxmi, to confer prosperity on a poor woman

Latest update : November 1, 2010, June 5, 2022

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 5, 2022

sanskritdocuments.org

ಕನಕಧಾರಾಸ್ತೋತ್ರಂ



ವಂದೇ ವಂದಾರುಮಂದಾರಮಿಂದಿರಾನಂದಕಂದಲಂ .
ಅಮಂದಾನಂದಸಂದೋಹಬಂಧುರಂ ಸಿಂಧುರಾನನಂ ..
ಅಂಗಂ ಹರೇಃ ಪುಲಕಭೂಷಣಮಾಶ್ರಯಂತೀ
ಭೃಂಗಾಂಗನೇವ ಮುಕುಲಾಭರಣಂ ತಮಾಲಂ .
ಅಂಗೀಕೃತಾಖಿಲವಿಭೂತಿರಪಾಂಗಲೀಲಾ
ಮಾಂಗಲ್ಯದಾಸ್ತು ಮಮ ಮಂಗಳದೇವತಾಯಾಃ .. 1..
ಮುಗ್ಧಾ ಮುಹುರ್ವಿದಧತೀ ವದನೇ ಮುರಾರೇಃ
ಪ್ರೇಮತ್ರಪಾಪ್ರಣಿಹಿತಾನಿ ಗತಾಗತಾನಿ .
ಮಾಲಾ ದೃಶೋರ್ಮಧುಕರೀವ ಮಹೋತ್ಪಲೇ ಯಾ
ಸಾ ಮೇ ಶ್ರಿಯಂ ದಿಶತು ಸಾಗರಸಂಭವಾಯಾಃ .. 2..
ಆಮೀಲಿತಾಕ್ಷಮಧಿಗಮ್ಯ ಮುದಾ ಮುಕುಂದಂ
ಆನಂದಕಂದಮನಿಮೇಷಮನಂಗತಂತ್ರಂ .
ಆಕೇಕರಸ್ಥಿತಕನೀನಿಕಪಕ್ಷನೇತ್ರಂ
ಭೂತ್ಯೈ ಭವೇನ್ಮಮ ಭುಜಂಗಳಶಯಾಂಗನಾಯಾಃ .. 3..
ಬಾಹ್ವಂತರೇ ಮಧುಜಿತಃ ಶ್ರಿತಕೌಸ್ತುಭೇ ಯಾ
ಹಾರಾವಲೀವ ಹರಿನೀಲಮಯೀ ವಿಭಾತಿ .
ಕಾಮಪ್ರದಾ ಭಗವತೋಽಪಿ ಕಟಾಕ್ಷಮಾಲಾ
ಕಲ್ಯಾಣಮಾವಹತು ಮೇ ಕಮಲಾಲಯಾಯಾಃ .. 4..
ಕಾಲಾಂಬುದಾಳಿಲಲಿತೋರಸಿ ಕೈಟಭಾರೇಃ
ಧಾರಾಧರೇ ಸ್ಫುರತಿ ಯಾ ತಡಿದಂಗನೇವ .
ಮಾತುಸ್ಸಮಸ್ತಜಗತಾಂ ಮಹನೀಯಮೂರ್ತಿಃ
ಭದ್ರಾಣಿ ಮೇ ದಿಶತು ಭಾರ್ಗವನಂದನಾಯಾಃ .. 5..
ಪ್ರಾಪ್ತಂ ಪದಂ ಪ್ರಥಮತಃ ಖಲು ಯತ್ಪ್ರಭಾವಾನ್-
ಮಾಂಗಲ್ಯಭಾಜಿ ಮಧುಮಾಥಿನಿ ಮನ್ಮಥೇನ .
ಮಯ್ಯಾಪತೇತ್ತದಿಹ ಮಂಥರಮೀಕ್ಷಣಾರ್ಥಂ
ಮಂದಾಲಸಂ ಚ ಮಕರಾಲಯಕನ್ಯಕಾಯಾಃ .. 6..

ವಿಶ್ವಾಮರೇಂದ್ರಪದವಿಭ್ರಮದಾನದಕ್ಷಂ
 ಆನಂದಹೇತುರಧಿಕಂ ಮುರವಿದ್ವಿಷೋಽಪಿ .
 ಈಷನ್ನಿಷೀದತು ಮಯಿ ಕ್ಷಣಮೀಕ್ಷಣಾರ್ಥ-
 ಮಿಂದೀವರೋದರಸಹೋದರಮಿಂದಿರಾಯಾಃ .. 7..
 ಇಷ್ಟಾ ವಿಶಿಷ್ಟಮತಯೋಽಪಿ ಯಯಾ ದಯಾದ್ರಫ
 ದೃಷ್ಟ್ಯಾ ತ್ರಿವಿಷ್ಟಪಪದಂ ಸುಲಭಂ ಲಭಂತೇ .
 ದೃಷ್ಟಿಃ ಪ್ರಹೃಷ್ಟಕಮಲೋದರದೀಪ್ತಿರಿಷ್ಟಾಂ
 ಪುಷ್ಟಿಂ ಕೃಷೀಷ್ಟ ಮಮ ಪುಷ್ಕರವಿಷ್ಟರಾಯಾಃ .. 8..
 ದದ್ಯಾದ್ಧಯಾನುಪವನೋ ದ್ರವಿಣಾಂಬುಧಾರಾಂ
 ಅಸ್ಮಿನ್ನಕಿಂಚನವಿಹಂಗಶಿಶೌ ವಿಷಣ್ಣೇ .
 ದುಷ್ಕರ್ಮಘರ್ಮಮಪನೀಯ ಚಿರಾಯ ದೂರಂ
 ನಾರಾಯಣಪ್ರಣಯಿನೀನಯನಾಂಬುವಾಹಃ .. 9..
 ಧೀರ್ದೇವತೇತಿ ಗರುಡದ್ವಜಸುಂದರೀತಿ var ಗರುಡದ್ವಜಭಾಮಿನೀತಿ
 ಶಾಕಂಭರೀತಿ ಶಶಿಶೇಖರವಲ್ಲಭೇತಿ .
 ಸೃಷ್ಟಿಸ್ಥಿತಿಪ್ರಲಯಕೇಲಿಷು ಸಂಸ್ಥಿತಾಯೈ
 ತಸ್ಯೈ ನಮಸ್ತಿಭುವನೈಕಗುರೋಸ್ತರುಣೈಃ .. 10..
 ಶ್ರುತ್ಯೈ ನಮೋಽಸ್ತು ಶುಭಕರ್ಮಫಲಪ್ರಸೂತೈಃ
 ರತ್ನೈಃ ನಮೋಽಸ್ತು ರಮಣೀಯಗುಣಾರ್ಣವಾಯೈ .
 ಶಕ್ತೈಃ ನಮೋಽಸ್ತು ಶತಪತ್ರನಿಕೇತನಾಯೈ
 ಪುಷ್ಪೈಃ ನಮೋಽಸ್ತು ಪುರುಷೋತ್ತಮವಲ್ಲಭಾಯೈ .. 11..
 ನಮೋಽಸ್ತು ನಾಲೀಕನಿಭಾನನಾಯೈ
 ನಮೋಽಸ್ತು ದುಗ್ಧೋದಧಿಜನ್ಮಭೂಮೈಃ .
 ನಮೋಽಸ್ತು ಸೋಮಾಮೃತಸೋದರಾಯೈ
 ನಮೋಽಸ್ತು ನಾರಾಯಣವಲ್ಲಭಾಯೈ .. 12..
 ನಮೋಽಸ್ತು ಹೇಮಾಂಬುಜಪೀಠಿಕಾಯೈ
 ನಮೋಽಸ್ತು ಭೂಮಂಡಲನಾಯಿಕಾಯೈ .
 ನಮೋಽಸ್ತು ದೇವಾದಿದಯಾಪರಾಯೈ
 ನಮೋಽಸ್ತು ಶಾರ್ಙ್ಗಾಯುಧವಲ್ಲಭಾಯೈ .. 13..
 ನಮೋಽಸ್ತು ದೇವೈಃ ಭೃಗುನಂದನಾಯೈ
 ನಮೋಽಸ್ತು ವಿಷ್ಣೋರುರಸಿ ಸ್ಥಿತಾಯೈ .
 ನಮೋಽಸ್ತು ಲಕ್ಷ್ಮೈಃ ಕಮಲಾಲಯಾಯೈ

ನಮೋಽಸ್ತು ದಾಮೋದರವಲ್ಲಭಾಯೈ .. 14..
 ನಮೋಽಸ್ತು ಕಾಂತ್ಯೈ ಕಮಲೇಕ್ಷಣಾಯೈ
 ನಮೋಽಸ್ತು ಭೂತ್ಯೈ ಭುವನಪ್ರಸೂತ್ಯೈ .
 ನಮೋಽಸ್ತು ದೇವಾದಿಭಿರರ್ಚಿತಾಯೈ
 ನಮೋಽಸ್ತು ನಂದಾತ್ಮಜವಲ್ಲಭಾಯೈ .. 15..
 ಸಂಪತ್ಕರಾಣಿ ಸಕಲೇಂದ್ರಿಯನಂದನಾನಿ
 ಸಾಮ್ರಾಜ್ಯದಾನವಿಭವಾನಿ ಸರೋರುಹಾಕ್ಷಿ . var ಸರೋರುಹಾಣಿ
 ತ್ವದ್ವಂದನಾನಿ ದುರಿತೋತ್ತರಣೋದ್ಯತಾನಿ var ದುರಿತಾಹರಣೋದ್ಯತಾನಿ
 ಮಾಮೇವ ಮಾತರನಿಶಂ ಕಲಯಂತು ಮಾನ್ಯೇ .. 16..
 ಯತ್ಕಟಾಕ್ಷಸಮುಪಾಸನಾವಿಧಿಃ
 ಸೇವಕಸ್ಯ ಸಕಲಾರ್ಥಸಂಪದಃ .
 ಸಂತನೋತಿ ವಚನಾಂಗಮಾನಸೈಃ
 ತ್ವಾಂ ಮುರಾರಿಹೃದಯೇಶ್ವರೀಂ ಭಜೇ .. 17..
 ಸರಸಿಜನಿಲಯೇ ಸರೋಜಹಸ್ತೇ
 ಧವಳತಮಾಂಶುಕಗಂಧಮಾಲ್ಯಶೋಭೇ .
 ಭಗವತಿ ಹರಿವಲ್ಲಭೇ ಮನೋಜ್ಞೇ
 ತ್ರಿಭುವನಭೂತಿಕರಿ ಪ್ರಸೀದ ಮಹ್ಯಂ .. 18..
 ದಿಗ್ಭ್ರಾಂತಿಭಿಃ ಕನಕಕುಂಭಮುಖಾವಸ್ಥಷ್ಟ
 ಸ್ವರ್ವಾಹಿನೀ ವಿಮಲಚಾರುಜಲಪ್ಲತಾಂಗೀಂ .
 ಪ್ರಾತರ್ನಮಾಮಿ ಜಗತಾಂ ಜನನೀಮಶೇಷ
 ಲೋಕಾಧಿನಾಥಗೃಹಿಣೀಮಮೃತಾಭಿಪುತ್ರೀಂ .. 19..
 ಕಮಲೇ ಕಮಲಾಕ್ಷವಲ್ಲಭೇ ತ್ವಂ
 ಕರುಣಾಪೂರತರಂಗಿತ್ಯೈರಪಾಂಗೈಃ .
 ಅವಲೋಕಯ ಮಾಮಕಿಂಚನಾನಾಂ
 ಪ್ರಥಮಂ ಪಾತ್ರಮಕೃತ್ರಿಮಂ ದಯಾಯಾಃ .. 20..
 ದೇವಿ ಪ್ರಸೀದ ಜಗದೀಶ್ವರಿ ಲೋಕಮಾತಃ
 ಕಲ್ಯಾಣಗಾತ್ರಿ ಕಮಲೇಕ್ಷಣಜೀವನಾಥೇ .
 ದಾರಿದ್ರ್ಯಭೀತಿಹೃದಯಂ ಶರಣಾಗತಂ ಮಾಂ
 ಆಲೋಕಯ ಪ್ರತಿದಿನಂ ಸದಯೈರಪಾಂಗೈಃ .. 21..
 ಸ್ತುವಂತಿ ಯೇ ಸ್ತುತಿಭಿರಮೂಭಿರನ್ವಹಂ
 ತ್ರಯೀಮಯೀಂ ತ್ರಿಭುವನಮಾತರಂ ರಮಾಂ .
 ಗುಣಾಧಿಕಾ ಗುರುತರಭಾಗ್ಯಭಾಗಿನೋ

ಭವಂತಿ ತೇ ಭುವಿ ಬುಧಭಾವಿತಾಶಯಾಃ .. 22..

.. ಇತಿ ಶ್ರೀಮದ್ ಶಂಕರಾಚಾರ್ಯಕೃತ

ಶ್ರೀ ಕನಕಧಾರಾಸ್ತೋತ್ರಂ ಸಂಪೂರ್ಣಂ ..

ಅಯಂ ಸ್ತವಃ ಸ್ವಾಮಿನಾ ಶಂಕರಭಗವತ್ಪಾದೇನ ಬ್ರಹ್ಮವ್ರತಸ್ಥೇನ ಕಾಲಟಿನಾಮ್ನಿ
ಸ್ವಗ್ರಾಮ ಏವಾಕಿಂಚನ್ಯಪರಿಖಿನ್ನಾಯಾ ದ್ವಿಜಗೃಹಿಣ್ಯಾ ನಿರ್ಧನತ್ವಮಾರ್ಜುನಾಯ
ನಿರಮಾಯಿ . ತೇನ ಸ್ತವೇನ ಪ್ರೀತಾ ಲಕ್ಷ್ಮೀವಿಪ್ರಂ ವಿಪುಲಧನದಾನೇನಾಪ್ರೀಣಯದಿತಿ
ಶಂಕರವಿಜಯತಃ ಸಮಾಧಿಗಮ್ಯತೇ, “ಸ ಮುನಿರ್ಮುರಜಿತ್ಕುಟುಂಬಿನೀಂ
ಪದಚಿತ್ರೈರ್ನವನೀತ ಕೋಮಲೈಃ ಂಅಧುರೈರೂಪತಸ್ಥಿವಾಂ- ಸ್ತವೈಃ”
ಇತ್ಯಾದಿನಾ .. ಏತೇ ಶ್ರೀಮನ್ಮಾತುರಭ್ಯರ್ಥನಯಾ ಸ್ತವಮೇತಮತನಿಷತೇತಿ
ಕಾಲಟಿಗ್ರಾಮನಿಕಟವರ್ತಿನಾಂ ವಿದುಷಾಂ ಮತಂ . ತದಾರಭ್ಯ ಕರ್ಣಾಕರ್ಣಿಕಯಾ
ತಥಾನುಶ್ರುತಂ .

Verse 16 through 21 above are not found in some of the printed texts.

Encoded by P . P . Narayanaswami at swami at math.mun.ca

Proofread by P . P . Narayanaswami, Kirk Wortman

—
Kanakadhara Stotra

pdf was typeset on June 5, 2022

—

Please send corrections to sanskrit@cheerful.com

